

HOMAN

Cena z pierasytkaj i dastaŭkaj da chaty.

na 1 hod—10 m. 80 fen., na 1/2 hodu—5 m. 40 fen., na 3 miesiacy — 2 m. 70 f., na 1 mies.—90 f.

Biełaruskaja Wilenskaja časopiś

wychodzić dwa razy ũ tydzień: u aŭtorki i piatnicy.

Adres redakcyi: Wilnia, Wilenskaja 33.

Adres redakcyi: Wilnia, Wilenskaja 33.

CANA ABWIESTAK.

Na 4-aj staranie za radok drobnymi litarami — 25 fen.; drobnija abwiestki pa 5 fen. za słowa. Abwiestki ab śmierci — 60 fen. za linijku drobnym drukam.

№ 99 (295) Hod III.

Wilnia. 18 śnieżnia 1918 h.

Cana 10 fen. (5 kap.)

Ad Nowaha Hodu u Wilni paćnie wychadzić štodziennaja biełaruskaja hazeta:

„H Ę M A H“

TELEGRAMY.

LISSABON. 15.XII. (Reüter). Prezydent zabity tremu kulami.

BERLIN. 16.XII. Prahrama kongresu rad: 1) sprawazdača spaŭniajućaha kamitetu, 2) krytyka jaho, 3) ustanowčy sŭm. ni sawiecki ũrad, 4) socyjalizacya pa ŭtynaha žyćcia, 5) uplyt mirnych warunkaŭ na budawańnie respubliky, 6) wybary nowaha spaŭniajućaha kamitetu, abo dawybary da istnujućaha.

200 mandataŭ apratestawany. Kongres adkinuŭ pradłażeńnie zaprasić, jak haćciej, Libknechta i Rozu Luksemburg.

Rychad Miuller adčyniŭ kongresu pramowaj, kažućy, što heta sala budzie miecam ciazkich bitw u najbliżejšyja dni, bo treba budzie baranić zdabyćaŭ rewalucyi.

Impierski kancler Ebert pamiž inšym skazaŭ: „Režym apošnich piaci

tydniaŭ, wiedama, nia moh umacawacca tak, jak piacsothadowy režym Hohencollernaŭ. Nowaja republika maje pierad saboj wllazarnija zadaćy, jakich mo' njkoli nie dawodziłasia wypaŭniać hasudarstwu. Naš jadyny ratunak—heta niedapaścić niazhody, razdwajeńnia, samawolstwa i samaŭpraŭstwa“.

LONDON. Ebert skazaŭ anhllickim korespondentam, što bolszewizm z palityčnaha pahladu bajacca niama potreby, zatoje jon mahćymy z ekaničniych pryčyn.

RYHA. Niamieckija wojski ačyścili Rewel i Ezel i addali upraŭleńnie nowamu estonskamu i łatyškamu uradu.

HELSINGFORS. Pry wychadzie apošnich niamieckich wojsk žychary zrabili awacyju Niamieččynie.

BIEŁHRAD. 15.XII. Utwarzyłasia pieršaje ministerstwa Wialikaj Serbii, zložanaje z serbaŭ, charwataŭ i ślawiencaŭ.

Adkryćcie robotnickaj rady u Wilni.

15 śnieżnia ũ 6 hadzinie wiečara ũ miastowaj sali adbyłasia ũračystaje adkryćcie aŕhanizawanaj u našym mieście robotnickaj rady. Pry wialikim čyśle publiki sabrańnie było adčyniena haračymi pramowami, dumki katorych jarka wyjawiliŭsia ũ niżejpisanej telehramie kongresu rab. i saŭdat. Niamieččyny, jaki adkrywajecca 16 śnieżnia ũ Berlinie.

„Wiln. Zig“ drukuje sprawazdaču ab zasiadańni na pieršym miescy i znamienna piša: „Niamieckija saŭdaty ũ adnosinach da zdareńniaŭ, jakija ũ najbliżejšych dnioch peńnie adbuducca ũ Wilniu, pawinny zachawać chadodnuju kroŭ i jasnuju haławu“.

Pradstaŭnikoŭ niamieckaj saŭdackaj rady, uchodzjaćych ũ salu, witali wielmi horača. Aratary ũ swaich pramowach blizka adnadašna zajałali, što naspiawajućy ruch zasim nia kirujecca proti niamieckich saŭdataŭ i što wieniešni praletaryjat witaŭe ich, jak bratoŭ.

Prywjetnaja telehrama berlinskamu kongresu pasłana hetkaja: „Zaŭtra — najwialikšy dzień usławietnaj historyi. U Berlinie zbirajecca pieršy konhres rad rab. i saŭd. usiaje Niamieččyny. Robotnickaja rada u Wilni, utworanaja siabońnia, šlec swoj prywjet praletaryjatu Niamieččyny. Niamiecki proletaryjat pieranioŭ usie muki, jakija sudziŭ jamu stary imperyjalistyčny klasowy urad. Pašla žniščeńnia niamieckaha imperyjalizmu zburany samy moc stoŭb, na jakim dziaržałasia reakcyja. Swajej baraboŭ niamiecki proletaryjat pačaŭ baroču za uwieś robotnicki klas. My, robotniki Litwy, praz try hady niamieckaj okupacyi pieranioŭli samuju ciazkuju niawolu. My razumiejem, što winawaty ũ hetym nie niamieckija robotniki, a niamiecki kapitalizm. My razumiejem, što wy, praŭdu kažućy, byli hetak sama paniawoleny panujućymi klasami, jak i my. Clapier, kali ciomnyja siły kontrerewalucyi pačali kawać žaležnyja puty dla ũsiaho świetu, kab zaduŭće rasiejskuju i niamieckuju rewalucyju, my z najwialikšaj uwahaj sočym kožyn

krok, jaki robiac niemcy u bratniam baroćbie za wolu. U radach robotnikaŭ Litwy niamieckija robotniki majuć wiernych tawaryšaŭ u baroćbie za wyzwaleńnie robotnickaha klasu. Niachaj žywie niamiecki sawiecki urad! Niachaj žywie mižnarodnaja socyjalistyčnaja rewalucyja! Niachaj žywie socyjalizm!“

Nazaŭtraje pašla adkryćcia robotnickaj rady ũ Wilni — ũ pniađziełak 16 śnieżnia — zhadna z pastanowaj rady adbyłasia ũ Wilni adnadiennaja ahalnaja zabastoŭka i demanstracyja palityčnaha charakteru. Abieđzwe prajšli ũdačna — družna i wielmi spakojna. Ad samaj ranicy byli prypynieni raboty pa ũsiech drukarniach, i z hetaj pryčyny hazety nie mahli wyjści (ũ tym ilku 1 „Homan“). Toje-ž bylo i pa ũsiech fabrykach i majsterniach. U śled za hetym pačali začyniacca i kramy.

Kala paŭdnia z Wilenskaj wulicy wyjšia hrupa bundaŭcaŭ, zložanaja z kolkisot asob z čyrownami šandarami, i prajšla na Warońniu — da Robotnickaha Klubu, hlaŭnaha zbornaha punktu. Tam sabrałasia ũžo bahata narodu, i hramada, zložanaja z niekalkich tysiać duŭ, z čyrownymi znakami i plajućy rewalucyjnyja pieśni, prajšla praz uwieś „Sw.-Jurski prasppekt i Wialikuju wulicu. Kala niamieckaj saŭdackaj rady demanstranty zatrymalisia. Da ich pramowiŭ tut čien apošnij. Na demanstracyi niešli čyrownyja štandary s nadpisami ũ-wa ũsiech krajowych mowach, u tym ilku i pabiełaruskim. Mnoga bylo rasiejskich nadpisaŭ — i, jak zdajecca, blaz wialikšaj potreby: tyja, čto ich pišaŭ, sami henaj mowy dobra nia znajuć. Hetak, na adnym štandary my pračytali: „Долой грабежей и реквизиций!“ Pa rasiejsku treba bylo-by skazać: „Долой грабежи и реквизиции!“

Paradak byŭ wielmi dobry. Tolki na Partowaj wulicy legionieram zrywali arly.

Polski pachod u Bielaruś i Litwu.

WARŠAWA. Hienerał Iwaškiewiç apawiaściŭ adozwu ab utwareńni polska-litoŭska-biełaruskaj dywizii dzieła baroćbŭ z bolszewizam na Uschodzie. Dywizija budzie składaćca z biełarusaŭ i litwinoŭ i służyć dla zaniaćcia pakidanych niemcami Litwy i Bielarusi i baroćby z bolszewizam.

Pabieda Ukrainskaha ruchu.

KIJEU. 15.XII. U sobotu pašla abiedu Kijeŭ zaniat wojskam dyrektoryi. Wojski hetmana abiazbrojeni. Hetman i ministry pajšli u adstaŭku. Dyrektoryja składaćca z Winničenka, Pietlury, Šweca i Andrejeŭskaha. U horadzie paradak padtrymliwajuć wojski dyrektoryi i niemcy. Anhlia i Ameryka przyznali ũrad Winničenki. Pradstaŭniki niamieckich wojsk na Ukraini padpisali umowu, abiazaušysia nie praškadzać wojsku dyrektoryi.

KIJEU. Na byŭšych zlemlach Rasiei jość jašče 400.000 niamieckich saŭdatoŭ, u tym ilku 200.000 na Ukrainie.

Razryu znosin miž Polščaj i Niamieččynaj.

WARŠAWA (W.T.B). 15.XII. U 10 h. 20 m. pradstaŭnik polskaha ũradu padaŭ niamieckamu pradstaŭniku notu, katoraja winawacić niamieckija ũlaści ũ pastupkach proti palakoŭ u miežach Ob. Ost, što škodna polskim dziaržaŭnym intaresam. Nota haworyć ab šyreńni tut bolszewizmu. Z hetaj pryčyny dalejšyja pierahawory z polskim uradam ab hetym nia majuć mety. Polski ũrad bačyć u niamieckaj palityce začaplańnie polskich unutraŭnych spraŭ i z hetaj pryčyny razrywaje dyplomatyčnyja znosiny z Niamieckaj respublikaj.

Wilnia, 17 śnieżnia 1918 h.

Strach pierad anarchijaj, jakaja mo-ža lohka ũzniacca ũ našym kraju pa-šla adchodu niamieckich wojsk, prymu-šaje hramadzan šukać sposabaŭ ratunku ad ruiny ũsiaho ekaničnaha-haspadarskaha žyćcia ũ našaj staroncy. Adny wiaduć pierahawory z niamieckimi ũlaściami ab tym, kab daćela abarony ladu niamieckija wojski ũ nas astalisia na daŭšej. Druhija žwiartajuć

woćy ũ bok „antanty“ i spadziajucca na „senahalskich stralcioŭ“. Trejcija iz-noŭ usiu nadzieju pakładajuć na polskija legiony, jakija byccam-to majuć pryści z Waršawy.

Adnak, žyćcio pakazwaje, što ũsie hetyja nadziei majuć pad saboj lišnie slaby hrunt. My wiedajem, što jašče pierad adchodom niemcaŭ z uschodniaj Bielarusi — kolki miesiacau tamu nazad — roznyja delehacyi, zložanyja pierawažna z wialikich panou, jeđdzi

li i da Mienska, i da Kijewa, i da Berlina i wiali ũ hetaj sprawie pierahawory z pradžnikami niemieckaj ũlaści. Adnak, z hetaha ničoha nia wyjšta: jak pryjšoŭ naznačany čas, niency paknuli uschodnija Biełaruskija zemli, a hramadzianstwa nia mieła nijakaj mahčymaści za hety čas arhanizawacca, kab uziać ũlaść u swaje ruki, a nie addawać jaje roznyim prybłudam z Maskoŭščyny. — Toje-ż robićca i ũ zachodnija Biełarusi i Litwie: tolki ũ apošni moment akupacyjnija ũlaść zrabili niejkija palahčeni ũ arhanizacyi kraju, a ũ hetym-ža čacie šybkimi krokami adbywajecca likwidacyja niemieckaje ũlaści, dy adchod niemieckich wojsk z paŭnočna-ũschodnija Litwy ũžo pačušia.

Šo datyčycca „antanty“ — byŭšych sajuźnikaŭ Rasiei, dyk nadziei na jaje mała nas ciešać. D lehaty ad našaha kraju ũ Kopenhage i Bernie ũžo wiali pierahawory z pašami Ameryki, Anhlii, Francyi, Italii ab pomačy hrašmi (ũ formie dziaŭaŭnaj pazyki), spa-żyŭnymi produktami i ũsím patrebnym, kab Biełarus pašla wyhadu niemcaŭ zdaleła stać na swaje nohi, jak niezalezna dziaŭawa. Ale kredyty Rasiei, zanepakojenyja tym, što pašla jaje razwaŭ z cehaha radu nowych dziaŭaŭ trudna budzie spahniać daŭhi, — widać, zумыsła abmiežywajucca sałodkimi słowami zamiest pomačy Biełarusi, zrujnawanaj wajnoj nia mierš za Belhju, ab katoraj robieca gwałt na ũwieć šwieta. Kali Biełarus, Litwa, Łatwija i inš. buduć zaniaty bolšewikami, dyk hetym samym adbudajucca staraja Rasieja, u jakoj Dniekiny, Krasnowy i Skoropadkija pry pomačy eŭropejskich i amerykanskich kapitalistaŭ ũzwiaduć na tron nowaha cara i zawiaduć staruju niawolu — aby tolki byŭ zabaspečan zwarot zahraničnych pazyki! A razam z tym pytaŭnie ab niezaleznych demakratičnych dziaŭawach, utwaryšyščsia na byŭšych rasiejskich ziemlach, abiernieca ũ „unutrāju sprawy“ Rasiejskaha haspadarstwa, i tady trudna skazać, ci wialikija pryocypy, apawieščanyja Wilsonam, nie akažucca biazsilnymi suproc intaresu ũsŭwietnaha kapitalu... Što-ż rabić? Dzie šukać ratunku ad razwaŭ i anarchii?

Toj, chto wieryć u swoj narod, — toj, chto choča budućynu našu budawać rukami narodu i dla narodu, — doŭha zadumywuca nad adkazam nia budzie. Udziaržać ład i paradak na našaj ziamli pawinien sam naš narod — tolki narod arhanizowany i šwiadomy swaich patreb. I ũsia enerhija naša, ũsie sily našy pawinny być pakirawany na arhanizacyju i ũswiedamleŭnie našych narodnych mas.

Biełarusy ũžo pačali hetu rabotu. Biełarusy pa ũsich našych pawiełach arhanizujuć wiaskowuja, walasnyja i pawiatowuja rady, jakija pawinny ũziać ũlaść u swaje ruki i abaranić naš kraj ad ũsłakich čužackich napasćiej, ad anarchii i rabunkaŭ.

Worahli biełarusau ũsimi sŭłami starajucca psawać hetu rabotu. Kožyn dzieł prychoďzać da nas wiestki ab podlych danosach niemcam, pasyłanych polskimi panami na biełaruskich dziejačoŭ, byccam tyja wiaduć ahitacyju proci niemcaŭ. Hetak, starajučsia raźbić arhanizacyju praŭdziwych narodnych rad, jany pry pomačy polskich ksiandzoŭ padmieniwajuć ich «parach-wjalnymi kamitetami», kirawanymi panami. Takim paradkam bałamucieca naš narod i raźbiwajucca jaho sily, kab tolki jon nia ũzaŭ ad panou taho, što jamu pa prawu prynaležyć: ziamli.

Ale ũsio heta — daremna. I my hetym škodnikom, što aprača swajej kišani ničoha inšaha nia bačuć, adkazam słowami polskaha-ž paety:

Nia wam stymać žyćcia razhon,
Jak i pawodki wodat;
Daremny płać, daremny stohn,
— Šwieta pojdzie swaim chodam!

Na hazetnym kirmašy.

U Wilni—niabywajaje čyšto hazet: biełaruskija, litoŭskija, żydoŭskija, polskija, a pierad usim—rasiejskija.

Nikoli jšče Wilnia nia mieła takoj bahataj presy. I nikoli nia było ũ nas takoj konkurencyi—asabliwa miž rasiejskimi hazetami.

Mała taho, što kožnaja z rasiejskich hazet maje inšuju partyjnaju firmu: jany rawinny dawać i raznarodny materjał, bo inačaj chto pračytaŭ adnu, toj druhoj nia kupiŭ.

I pišuć našy «žurnalisti» z łaski Boskaj—pišuć kožyn na inšy ton. A jak žyćcio našaje zdareńniami niebahataje, dyk treba namahać... fantazija!

Treba wydumlać. Treba čytara ždziwć, z tumanu jamu haławu. Dyk tumanu—biaz miery!

«Новая Эра» — «orhan S.D.R.P. Litwy i Biełarusi»—starajucca prycahnuć pa siabie polskaha čytara: jak kažuć, aby «chwasty na lik», a z kožnaha—załatoŭka. Woś, jana i ruskaje niezwyčajnija wiestki — dla polskaj endecyi wielmi-ž smačnyja: byccam u našym kraju ažo 33% pałakoŭ! Ale nia dumajcie, byccam henaje adkryćcie «S. D. R. P. Litwy i Biełarusi!» zrabila sama: jana prosta spisala z endeckich memorijaŭ, katorija, fałšujućy praŭdziwuju cyfru polskaha nasialeńnia i abjawišy za pałakoŭ ũsich biełarusau—katalikoŭ, staralisia abalamucić ũwieć šwieta i dawiasć, byccam tut — Polšča!

Nie zdarma kažuć: šyla z miecha zaŭšody wylazić. Woś i wylezła endeckaje šyla z miecha, na jakim «zhodna z ducham času» naklejena firma: «S. D. R. P. Litwy i Biełarusi».

Na polskim nacyanalizmie igrać karysna: tawar chodkil!

A woś druhaja probka hazetnaj «literatury».

Pierad samym prychoďdam bolšewikoŭ da Mienska kampanija ziemskich «dziejačoŭ» i prađstaŭnikoŭ «usierasiejskich» partyi (nad kamandaj «Bundu»), byŭšych niekali členami Rady Biełaruskaj Narodnaj Respubliki, nadumaja pry adchodzie niemcaŭ zachapć ũlaść u swaje ruki. Z hetaj pryčyny jany pierš za ũsio pačali ũzwodzić ũsialakuju brachniu na Radu, winawaciŭcy jaje ũ «buržuaznaści» i h. d. Darma Rada klikaŭta ich da supolnaj pracy: henaja «cioptaja kampanija» ličyla, što fajucy Radu jana wykaža swaju «lewaść» i što hetak zabaspečyć sabie stanowiščca pry bolšewikoch. Adnak bolšewiki zrazu raskusili ich i pačali fajae ich naroŭni z Radaj. Pry hetym staroha biełaruskaha dziejača, Rakamihałoŭskaha, narodnaha wučyciela, s.-d., a tak sama socyalista-rewalucyaniera Hryba nazwali «hienarataŭmi i pamieščykami» i t. h.

Abidzišcia za ziemcaŭ i mienskich «usierasiejskich» socyalistaŭ niejki supracatnik hazetki «Голосъ Народа». Kab abaranić henu «ciopłuju kampaniju» i jon brykaje Radu, ũzwodziŭcy roznuju brachniu na jaje. Hetak, jak «znaŭca» mienskich adnosiu, heny pisaka z «Гол. Народа» wydumlaje biez nijaŭaha soramu «fakty», byccam Rada išła proci «demakratičnych ustanou» — ziemstwaŭ i miastowaj dumy. Tym časam, kali jon zapraŭdy znaie mienskija adnosiny, dyk jon wielmi dobra wiedaje, što jak łraz Rada pieršaja prawodziła ideju zlučenia demakratičnych sił dzieła pryniaćcia ũlaści u Kraju što heta-ž Rada, katoruju jon nazwuje «buržuaznaj», stwaryła čysta socyalistyčnuju Radu Narodnych Ministraŭ Biełarusi, što ũ deklaracyi staršyni Rady Ministraŭ na pieršym miesey stajaŭ punkt ab jednaŭni z ziemskimi i miastowymi samaupraŭleńniami...

Brachnioj na Radu pamykalisia mienskija ziemcy podlizacca bolšewikom—i dastali pa nosie. Heta-ž samaje robić wilenskaja hazecina, jakaja ũžo zahadzja šukaje łaski bolšewikoŭ, kab pry ich rabić dobryja «glešefty».

Ci nia budzie i z joj tak sama, jak było z mienskimi ziemcami i koŭp.?

Tutejšy.

CHAMY.

Polskija pany, starajučsia pakazaŭ swaju «wyšejšaść» nad biełaruskim sialaninam, dali jamu imia: «cham».

Usia paharda pana da muzyka, bahataba—da biednaha, sytaha—da hałodnaha wylifasia ũ hetym adnym słowie. U wusnach «pana» — «cham» stanawiuć niešta najnižejšaje, niešta najbołš nikčemnaje, najbołš pahardžanaje.

Kulturny šwieta z ah'daj adniossia da tych, chto ũżywau henaje słowa, pramaŭlajućy da swaich mienš ščašliwych bratoŭ. I imia syna Noja, našmijajušahasia nad swaim baćkam, było wierniena tym, chto šmiejacca i ždziekuiecca nad čužym niaščašciem, čužoi badoj i siabaściu. Chamstwam nazwajuć ciapier jak raz tyja adnosiny panou da narodu, ab jakich wyšej była hutarka: samo panstwa statosia chamstwam.

Jak inačaj nazwać tuju strašennuju pahardu polskaha pana da biełaruskaha sialanina i mowy jaho, jakija wyjaŭlajucca z kožnaha radka wydawaných panami polskich hazet? Woś, kryŭda, ũczynienija ũsiamu biełaruskamu narodu nowym wilenskim katalickim biskupam, katoraj przyraŭ lišnim na swaim ingresie žwianucca da biełarusau pabiełarusku, wyzwyaje «trašennuju rađaść polskaha «cywilizawanaha» chama z «Dzien. Wil.», katoraj apłowywaje biełaruskaju mowu, jak «prastackuju», i češycca, što dla muzykoŭ biełaruskich u kaściele miesca nia znajšosia!

Sučasny cywilizowany cham pakłaniajucca tolki sile, skłaniaje haławu tolki pierad gwałtam. Takim gwałtam žjaŭlajucca palityka wialikich dz aržaŭ, jakaja maje na meci nanowa addać Biełarusi i Litwu pad maskoŭskaje panawańnie. I cham z «Dz. Wil.» ũ № 288 z dzičkim hikańniem dziełicca z čytarami sumnaj dla našaha kraju wiestkaj, što ũ Londonie na konferencyi sajuźnickich dziaŭaŭ hawaryli ab niezaleznaści Polšcy, Serbii, Hrecii, Rumynii, Čechaŭ, Sławakoŭ i paŭdziennych sławianaŭ, tolki ab nas ničoha nie skazali. Polskija cywilizowanija chamy nia mohuć ukryć swajej radaści z hetaha. Našaje hora — dla ich šmiech; naša šmierć — žyćcio dla ich.

Chamstwa ũjelasia ũ kość i kroŭ tutejšych polskich panou. Heta—spadčyna doŭhich wiakoŭ, kali polskija pany ũ ciažkoj niawoli dziaŭali biełaruskich sialan, kali hladzieli na naš narod, jak na skacinu rabočuju, kali pradawali i mianiali ludziej, jak bydlat, gwaławali našych dziełat, zasiakali na šmierć bizunami niepakornych. Chamstwa — heta chwaroŭba, ad jakoj tutejšaja «polšczyzna» nikoli ũžo nia wylačycca. I zatym-to našamu narodu treba asabliwa baranicea ad polšyny, kab ũcierahcy dušu swaju ad henaj chwaroŭby, kab panskaje chamstwa nie ablamuła ũ chama i wolnaha hramadzianina Biełaruskaj ziamli.

I. Mieleška.

bist u redakcyju.

(Pierakład z polskaha).

Pawažanaja Redakajja!

Nadojaćy na hrankach «Dziennika Wilenskaha» była nadrukawana staćcia z hreblivymi ũ niešpadzieŭki začepnym tonie rapisanymi zamietkami ab biełaruskaj mowie, — što musia zrabić u kožnym pałaku wialikaje niezdawoleńnie, a taksama bajažn, kab biełarusy biaztaktnej štučki adzinki nia pryniali polskaha pahladu naahui; u ciapierašnich časoch, kali ũsie my wielmi znerwawany, mahlo-b heta paclahnuc za saboj niaščyšlonija i duža niezadanyja rezultaty.

Dzieła čaho-ž zapraŭdy pačašosia? Woś adna hrupa biełarusau wykazała pretenzyju, što ks. biskup na ingresie nie prahukaŭ u katedry pabiełarusku; na heta J. E. adkazaŭ, što biełaruska-

je mowy nia ũmieje, što adnak budzie staracca zdawolić sprawadliwija da-mahaŭni ũsich nacyanalnasćiej.

Zdawoliasia-b, što na hetym incydent pawinien byŭ skončycca. Sprawa jasnaja i razhledžana — ničahusieŭki nie dađasi i nie adymieš.

Adnak nia hetkaje dumki byŭ supracatnik «Dziennika Wilenskaha»: jon paličyŭ patrebnym dađaŭ ad siabie, što «wialikšaść tutešaha narodu ličy-b-b najwialikšaj profanacyjaj (!), bałučym ždziekam z jaho muzyckaha nałaženia, kab ksiondz prahukaŭ da jaho z amboŭy wiaskowaj hutarkaj».

Pawinšawacił Uwaha adnokkawa taktyčnaja jak sprawadliwaja i robić honar aŭtara staćci — ale dzieła Boha! jaho ũlasnaja, nieraždziennaja jaho nia majučaja ničoha supolnaha z tym, što ab biełaruskaj mowie dumajuć i wledajuć inšyja palaki. —

My pamiatajem ab tym, što ũ hetaj «wiaskowaj hutarocy» prađ wialkami špisywau stary letapisiec Niestar, heny šlachotny pryjaciel pałakoŭ, historyju čełaje Rasi, — pamiatajem ab tym, što ũ hetaj «muzyckaj hutarocy» byŭ napisany statut litoŭski, što jaje ũżywau dwor litoŭskich kniazioŭ, a polskich karaloŭ. Nia kožny z nas jaje ũmieje, ale blika kožny ciemlic, bo jana blizkaja swajačka našaje mowy, choć z druhaha boku maje i swaje asabliwaści, pierš-na-pierš inšuju za polskuiu fonety: u, katoraja jość p yčynaj taho što jana zusim apryčonnaja mowa, a ni ũ jakim zdareńni nie narečca polskaje mowy. Čujućy jaje časta kala siabie, my nabrali sympaty i ždziuleńnia z jaje hibkaści i jadronaści, i choć u apošnija časy joj nie karystajuć paety z eŭropejskaj slawaj, wierym, što jaje huki sercu biełarusu tak šwiatyja, što nia mohuć profanawać niwodnaje šwiatyni. — Kaścioł Katalicki, Sušwietny, przyraje ũsie mowy, ščyraya malitwa skazanaja ũ narečcy najdzičejšaha plania egzotycznych astrawoŭ jaho nia splamić; satoje hrubyja zamietki «Dziennika Wilenskaha» mohuć narabić polskaj presie šmat stydu... a moŭ i klopatu.

Stefan Kiuna.

12/XII 1918. h.

Hazeta „Лит. Курьеръ“ piša:

Staršynia Rady Ministraŭ Litwy, pr. Waldemar, atrymaŭ ad prađstaŭnika niemieckaha ũradu, Cymerie, wiestku, što zhodna z ũwiordny za-hadam hienarata Foša niemieckija wojski nia majuć prawa pakinuć zaniatyja imi zemli, ũ tym liku i Litwu, biaz zhody z sajuźnickimi dziaŭawami. U myšli hetaha niemieckaj kamandy u Litwie ũžo zahadana spynić pačaŭšysia ũžo adchod wojsk.

Prynosim hetu wiestku na adkaz nazwanaj hazety.

U Wilni i wakolicach

× U niemieckaj saŭdackaj radzie. Komunistyčnaja partyja padala hetymi dniami radzie ultimatum, demahajučysia: 1) wyzwalenia ũsich palityčnych aryštantaŭ, 2) spynu ũsich spraŭ ab palityčnyja prastupki, 3) swobody schodaŭ, słowa i droku, 4) adkazu ũsich niemieckich uradnikaŭ za niezakonnaja prastupki. Saŭdackaja rada da-bliasia wyzwalenia ũsich palityčnych aryštantaŭ. Partyjnaj raboty a hetul nia buduć ahraničywać. Ab schodach treba tolki padawaŭ zajawu, kab možna było paslać deputataŭ saŭdackaj rady. Hazety bołš nie padajucca ũ cenzuru, ale jany nie pawinny čapaŭ wajennych spraŭ i wajennych asob. Porcyja chleba na asobu pawialčana da 250 gramaŭ — aprača 150 krup i inš.

× Proci demonstraeyi. Saŭdackaja rada 10 armii apawaššaje, što jana zažadaje ad niemieckaha ũradu swabody droku, schodaŭ i słowa dla



zycharaŭ Litwy. Što datyča adozwy centralnaha komunisycnaha kamietu wy i Bielarusi, dyk saŭdackaja rada ūžo ū adnej tolki hrozbie zabastoŭkaj na čyhunkach bačyć ciazkuju praškodu ū pierawozey niemieckich wojsk i pahrozu ich baspiečnaści. Saŭdackaja rada przyzwaje narod da spakcyju i zajaŭlaje, što demonstracyi na wulicach nia buduć dapuščany.

× **Ab wychadzie niemcaŭ.** Na zapytańnie centralnaje rady saŭdatuŭ uschohnaŭa frontu scyjalistyčny ūrad u Berlinie adkazaŭ, što pakidać wajennych materyjalaŭ dzieła chutcej-šaha wychadu z zaniatyh ziemieŭ ni ū jakim zdareńni nielha. Wajennaja materyjalaŭ pawinny być wywiezieny—nawat i tady, kali-b dzieła hetaha pryštosia pradoŭżyć wychad wojsk.

× **Nowy biskup i kapituła.** Nowy wilenski biskup, ks. Matulewič, pišmom na imia staršyni Bielarskaje Rady u Wilni pa wiedamlaje, što pišmo pisanaje jamu Radaj ab patrebie na ingresie biskupa pramowić da narodu i pabielarsku wilenskaja kapituła ad- dala jamu ū ruki tolki nazaŭtra pašla ingresu.

Jak bačym, polskaja kapituła nie pierabiraje ū sposabach baračy z ni- nawisnaja joj bielarskaj mowaj. Bud- dziem spadziawacca, što ūpry nowym biskupie ūrešcie przydziej kaniec pols- kamu panawańniu ū kataiokim kaš- cieie ū našym kraju.

× **U żydoŭ.** Żydoŭskaja hazeta «Lecte Najes», byŭšaja raniej biezpar- tyjnaj, pierajšła ū ruki syanistaŭ i sta- lasia arhanam żydoŭskaj frakcyi Ta- ryby.

Syanistski ruch nia tolki miż żyda- mi našaha miešta, ale i ū-wa ūsim kraju šmat uzros. Heta najbołš wy- taŭtajecca ū Bielastoku, nacyanalny skład katoraha Wielmi prypaminaje Wilniu. Żydy i tam stanowiąc element jaki moža pieraważyć u toj, ci inšy bok. Hetym tłumajacca značny uzrost syanizmu, nia hledziačy na pierawahu proletarskich raboŭnickich mas.

× **Padziaka.** Bielarski Kamitet p. p. ad. w. dziakuje Bielarskamu Klu- bu za achwiaru 300 m. na prytiak Kamietu.

× **Na čylnakach.** Z przyčyny sta- niaŭ kamietnaha wuhalla čyślo pa- sażyrskich pojezdau na ūsich linijach Dyrekecyi 5 šmat žmienšana.

× **Pieraščiaroha.** Apalenija „nia- mieckija“ rubli, jakija znachodzjacca ū abarocie, byli ūkradzieny ū wiali- kim čyśle ū adnym miescy.

× **Kradziennaja karowa.** U načy na 28 listapada byŭa zadziejana bu- rana karowa, jak widać, niedzie ukra- dzienaja. Zajawy padawać: Damińkan- ska: 1, pakoj 81.

× **Štadihauptman** napaminaje ab pa- winnaści pasypać tratuary piaskom abo popielam.



Uradowy addziel.

Wychad z gabinetu B. N. R.

P. Jazep Waronka, byŭšy minist- ram nacyanalnych spraŭ i dziaŭžaŭnym pisaram Bielarskaj Narodnaj Respub- liki, zhadna z swajoj prošbaj z 29 lis- tapada zwolnien z hetaha stanowišča.

P. Waronka zaimaje z 1 śniež, sta- nowišča ministra bielarskich spraŭ Litwy.

Naznačeńnie kamisaraŭ.

Za kamisaraŭ u bielarskija pawie- ty Litwy naznačany:

u Hrodniu — P. Kračeŭski,
u Bielastok (miešta) — K. Jezawitaŭ,
u Bielastocki pawlet — L. Zajkoŭski,
u Waŭkawyski paw. — Tereščanka,
u Bielawiežski — Funk,
u Krynk-Lunna — Dziekuć-Malej,
u Lidzki paw. — E. Paškiewič,
u Bielski paw. — Kachanowič,
u Dziaŭtaŭski paw. — Bialewič,
u Wilenski paw. Šulc (pam. Paźniak).
u Plancki paw. — T. Iwanoŭski
u Radunski paw. — Leonowič
u Šwianclanski paw. — Žemajtis
u Ašmianski paw. — Alaksiuk.

Z USIAHO KRAJU.

Bołšewiki za rabotaj.

MIENSK. 12. XII. 10 hetaha śniež- u 8—9 hadzinie zranku ūsie profesija- nainija rabočyja arhanizacyi, a tak sama i raložanaja tolki što arhaniza- cyja wajenna-paŭnonnych i inš. hurtki zaklikali swaich siabraŭ na Plac Wo- li (Sabornaja ploščadz), kab ūračysta zustruć ūchodzjušaje ū horad čyrwon- naje wojska. Ale manifestacyja wyšla wielmi maŭaludnaj. Kudy ni hać — ūsiudy maŭadzielnikija żydoŭskija chłop- čyki, nawat wučni. Niekatoryja z ich mieli streby za pl. čyma. Heta „ra- bočaja achrana“, sfarmawanaja Rada- ju Rabočyich Deputataŭ. Z trybuny raz- dajucca pramowy pradaŭnikoŭ roz- nych scyjalistyčnych partyjaŭ i arha- nizacyjaŭ, jakija pryšli na plac. Ha- waryŭ sam staršynia „Wajennaha Sa- wiewa Mienskaha Okruha“ wadomy mienski kamisar Berson. Jon ka- ŭa, što pašany siudy Smalenskim Obłakomzapam. Miejscowyja hazety ūžo za kolki dzion da prychodu boł- šewikoŭ, drukujučy pryказы hetaha «Wajennaha Sawiewa», dadawali ūwahi, što jon jašče „za predziejami miešta Mienska“. Šlahońnia jon widać ūžo nia istnuje, bo załožany «Wajenna-Re- walucyjnyj Kamitet», ū jaki ūcho- dziaŭ hety самы Berson, Krywašein, Ahoł, Stawinski i inš. Adny z ich s tutejšaha Sowdepu, druhija z Obłas- komzapa, što ū Smalehsku. Wajenna- Rewalucyjny Kamitet wydaŭ prykaz, ū jakim apawieščajacca, što jon zjaŭ-

lajacca najwyšejšaj ūladaju na Mien- skuju huberniu, a ūlada «kapialistaŭ i pamieščykaŭ — Bielarskaja Rada abjaŭlajecca raspuščanaj i nizloženaj. Wsie členy i abenty hetaj wiaści pa- winny być niemieclenna areštawany i predany u ruki Wajenna-Rewalucyj- naha Kamietu». Načalnikom harnizonu naznačany Krywašein, jaki razhanau 17 śniežnia ū prošym hadu Usiebieŭ- ruskij Zjezd. Pradaŭnik Bielarskich Socyjalistaŭ-Rewalucyjneraŭ chacieŭ pramowić na placu Woli niekalki stoŭ, ale hawaryć jamu nie dali čyrwonaar- miejcy i inš., jenčučy „dajoŭ“ «won» i h. d. Čyrwonaja armija padobna da čaho chočacie, ale tolki nie da armii. Kožny bołšewicki wajaka ohodzić pa- asobku, nia wiedajučy žadnaha stroju i paradku, maje s saboju žonku, ci naahŭ «čuwstwujet siebia pa siemlej- namu», jak na dziwa hladzić na bli- ki i nawat myla, što pradajucca s kramaŭ nie pa kartačkach, a kwatery sabie šukaje ū lepšych otelach miešta, zaŭaziacy tudy i z žonkaj i sa strel- baj i z bočkami kapusty, miachom bulby i h. d. Pišučyja hetaje ūsnyimi- wačyma bačyŭ, jak krasnaarmiejcy za- ježdžali ū hotel „Paryž“ na rahu Piet- rapaŭlaŭskaj i Zacharaŭskaj wulicaŭ. Cana na ūsio raptam padskočyła ūdu- balt, a charčawyja produkty jak skrož ziamtu prawallisia. Handlary ich mu- si chawajuć. Pantaflowaja počta jak maŭankaju raznosiŭ pieršaje zda- reńnie rasstreŭ krasnaarmiejcami wak- zalnaha bufetčyka, jaho 15 hadowaha syna i šwiaščenika za toje, što pieršy z ich pačastawaŭ swaich zabičau har- rekaju (jakaja ūladaj zabaroniena), druhi chacieŭ wyratawać bačku, ale i swaju haŭawu padstawiŭ, a treći (šwiaščenik) pačaŭ stydzić wajakaŭ za hetkaju zdadu. Jany niby pa pry- jacielsku paprasili bufetčyka pačasta- wać ich, a pašla „padwierhli rassreŭ za chranienije spirtnych napitkaŭ“, što zabaroniena prykazam. Terroram pach- nie ūsiudy i ūsiudy snujuć krasnaar- miejcy, prawodziačy pryказы, nalep- lanyja amaŭ nie na kožnych waro- tach. Achwoieram, dachtaram i wajen- nym čynoŭnikom byŭšaj Rasiejckaj ar- mii, jakija nia stuač ū čyrwonaj ar- mii, przykazana zarehistravacca ū ča- tyry dni, jnačaj pad sud. Uste ha- radzkija dumy i ziemstwy raspuščany z naznačeńniem kamisaraŭ miestowaj i ziemskaj haspadarki.

Finansowaje pałažeńnie okupowanaj Bielarusi u 1918 h.

Hazeta 10 armii, katoraja, jak wia- doma, zaimaŭa ad lutaha da listapa- du s. h. wialiki kusok Bielarusi, dru- kuje doŭhaju stačciu ab pałažeńni fi- nansaŭ Bielarusi za hety čas. Pamiž in- šym, jana piše:

„Niemcy, zanaŭšy 57.000 kw. kil. Bielarskaj ziamli, znajšli tam poŭnuju finansowuju pustatu. U Minskim kaz- načejstwie było znojdziena 2.110 rub. 14 kop. Bołšewiki ūziali z saboju ūsie hrošy i za ūwieš čas okupacyi zusim nia cikawilisia dolaj kraju. Kab pačać

choć-jakuju finansowuju haspadaŭku, pryšlosia ūziać z niemieckich hrošy 1 milion marak. Dziakujučy hetaj pazy- ce, možna bylo ūraz za pačac płacić čynoŭnikom prymas 50% pensij. Niemcy staralsia adradzić byŭšuju pier- rad bołšewickimi finansowuju arhani- zacyju kraju z starymi čynoŭnikami i kazionnaj palataj u Miensku. Niachoc- čy zaważać nijakich wialikšych pier- ramien, niemcy pakinuli nawat staryja mytnyja zbory z tawaraŭ, jakija pry- wozili z Niemiecčyny. Reformy padat- kaŭ byli projektawany tolki na 1919 hod i plan ich byŭ hatoŭ, kali dzieła palityčnych przyčyna niemieckija ūlaści pastanawili ačyścić kraj. Nia bledziačy na wielmi sumnuju spadčynu ad bołše- wikoŭ, kraj u finansowych adnosinach żyŭ sam saboj i pakazaŭ, što z hetaha pahladu jon zdolny da žyćcia i zu- sim niezaležny“.

HORADNIA. (karep. «Homana»)

Tut byŭ utwaryšsia časowy miastowy kamitet dzieła pryňaćcia miastowaj haspadarki z ruk okupacyjnaj ūlaści. U kamitei byli pradaŭnikami ūsiech na- cyanainašciej, — u tym liku i palaki. Adnak, jak i ūsiudy, tutejšyja palaki nie zachacieli pracawać razam z dru- himi nacyjami: im nie dali tut zapana- wać nad inšymi, i jany wystupili z kamietu, rujnujučy naŭadžanuju ūžo supolnuju rabotu.

Przyčynaj wychadu palakoŭ bylo toje, što im nie ūdałasia ūziać u swa- je ruki miastowuju milicyju. Spamiž troch kandydatur na stanowišča na- čalnika milicyi: polskaj, żydoŭskaj i rasiejckaj — kamisija dzieła arhanizacyi milicyi zatrymašiasia na żydoŭskim kan- dydacie Joffe, jak najbołš adpawiednym. Tady palaki wystupili z kamietu, za- jaŭlajučy, što načalnikom milicyi mo- ŭa być tolki palak i što żydy pierš heta im abiacalisia.

Adnak, na druhi dzień wyjawilisia, što nijakaj abiacanki ab hetym żydy nie dawali. Naadwarot, na pačatkowych pierahaworačh — jašče pierad utwareń- niem kamietu — żydy i palaki ūmowi- lisia, što wybar načalnika milicyi — heta nia jošć nacyanalnaje pytańnie, a tolki pytańnie ab adpawiednaj asobie.

Heta pastupak palakoŭ jašče raz pakazwaje, što i ū hety samy surjoz- ny mament u žyćci našaha kraju jany pierš za ūsio ruplacca ab swajo tut panawańnie, a ūsio inšaje ich zusim maŭ cikawić. Barani-ž nas, Boža, ad hetkaha panawańnia!

Hrodzienski.

NOWA-ŠWIANCIANY. 9 śniežnia tut adbyšsia zjezd pradaŭnikoŭ pa- rachwajnych i walaŭnych kamietoŭ. Zjechašiasia 27 duš — u tym liku biele- rusy, litwiny i «palaki». Było postanoŭ- lena wybrać pawlatowy kamitet, zlo- ŭany z 3 litwinoŭ, 3 palakoŭ i 1 bie- larusa, pakidajučy pa adnym miescy pradaŭnikom żydoŭ i maskaloŭ. Kali treba bylo wybirać, adzin z palakoŭ zajaw ū, što polskija pradaŭniki nia mohuć zaraz-ža wybrać spamiž swa- lich, a pawinny pierš „pajechać da

I. Sterbaŭ.

Ab bielarskaj narodnaj pieśni.

(Hladzi «Homan» № 96).

Zniwo. Zniŭnaja piešnia swalm praciažnym napiewam i šyrókim razmarham znamanita ad- biwaje ū sabie haračy žniŭny čas. Melodyja wy- ražaŭe try mamenty: nahlibannie žniaŭ, šuhannie slarpa i ūzmach kałošsia.

Wychwalaš
Bieleja bieroza
Stajučy ū abložie:
— Nichto mianie
Nie ssiacé, nia zrubie
Biaz siečy, biaz miečy.
Što nia zrubie
Biaz siečy, biaz miečy,
Biaz wostraj siakiery.
Jak začuŭ—pačuŭ

Silen—bujen wlecler
Dy ū čyścieńkim poli:
Nie chwališ ty,
Bieleja bieroza,
Stajučy ū abložie.
Oj, šsiaku ja,
Bieleja bieroza,
Biaz siečy, biaz miečy.
Oj, š iaku ja
Biaz siečy, biaz miečy,
Biaz wostraj siakiery.

Wychwalaš
Małada Hannusia,
Siedziačy ū tatki:
— Nichto mianie
Za siabie nia woźmie
Biaz piwa, biaz miodu.
Tolki j woźmie
Molad-matajčyna
Z wialikaha rodu!
Jak začuŭ—pačuŭ
Małady Iwaŭka
Stajučy ū waroclech:

— Nie chwališ ty,
Małada Hannusia,
Siedziačy ū tatki!
Za siabie ja
Ważmu ciabie, Hanna,
Biaz piwa, biaz miodu.
Pojdzleš zamuž
Za mołajca—Jwana
Niewialikaha rodu!... *)

U dryhwičou žniŭnyja piešni plajuca niejak dalikatniej, byccam pryhawarywajučy, rečytatywam:

Da my žali, Da wianočak,
Nie lažali, Što willi my
A ūsie poli, Toj dzianočak.
Račkom sajšli. Naš wianočak
Da na mlažy, Załacieŭki, —
Wianok znajšli, Zapłaci nam
Na haŭawu, Darahienka,
Uzlažyli, Zapłaci nam
Haspadaru, Čystym srebram,
Da pryniešli, Ušio čyrwonym
Oj, aźmi naš, Da zołatam!

(Dalej budzie).

* Kulšyčy.

Wilni i atrymac instrukcii ad centralnaha Polskaha Kamietu“.

Chacia zadačy pawiatowaha kamietu—nie palityka, a hašpadarskija sprawy, adnak polskija pradstaŭniki da ūsiaho pryčapajuć swaje palityčnyja kombinacyi. Karyśće narodu, jak bačym, ich zosim nia cikawić!

KOUNA (spoźnienaja). Wialikaja saŭdackaja Rada ūschodniaha frontu nakazawaje: «8 śnieжня ū narodnym domle było narodnaje sabrańnie, pry hetym byli pramowy prociŭ niemieckich saŭdatoŭ. Na wajennych, katoryja byli na sabrańni, byŭ зробlen napad i jany musli baranacca aružžam, achwiaraj byŭ adzin zabity.

KOUNA 12.XII. Centralnaja saŭdackaja rada ūschodniaha frontu wypuściła adozwu, u jakoj zajaŭlaje, što pawinnaść saŭdataŭ—nie adpuskać chaosu ū zaniatyh ziemlach i supraciwicca bolšewickamu ruchu, jaki hrozić zalić pierš zaniatyja zemli, a pašla i Niemiecčynu. Kali pašledztwy bolšewizmu dla redkaha nasialeńnia Rasiel hetkija strašnyja, dyk lohka ūciatnić, jakija jany buduć dla husta nasieleńaj pramyšlenaj Niemiecčyny.

KOUNA. Centralnaja rada ūschodniaha frontu ū swajej adozwie apawiaščaje, što niemieckija saŭdaty ni ū jakim zdareńni nia buduć miašacca u sprawy akrainnych narodaŭ i čwiorda buduć stajać na hrunie samaaznačeńnia nowych hasudarstw.

REWIEL 11.XII. Na rejdzie zatrymalisia 20 anhliekich wajennych sudzien.

LIBAWA. 10 śnieжня anhlieki flot zjawiŭsia pierad Libawaj i ūwajšoŭ u ūtutranj port.

Z Ukrainy.

KIJEU 14.XII. Hetman wyjšaŭ u adstaŭku. Respublikanskija wojski biaz bolšych bitwaŭ zaniali Kijeŭ. Adesa i Mikałajew taksama zaniaty biaz bitwy.

ADESA. Tut sklikajacca ūslerasiej-ski kongres, na jakim buduć i pradstaŭniki sajuźnikaŭ. Kongres zajmiecca sprawaj adbudowy rasijskaj impierii. Hienerala Dienikinu sajuźniki dali wialikija hrošy na arhanizacyju rasijskaj dabrawoŭčaskaj armii.

Z Polščy.

PARYŻ 12.XII. Minister zahraniečnych spraŭ, Pišon, na zapros soc-dem. Mute adkazaŭ, što francuski ūrad žwiarnuŭsia da hłaŭnaj kamandy sajuźnych armij z prošaj uraz za pačać śledztwa ab żydoŭskich pahromach, roblenych palakami. Polskamu nacyanalnemu kamietu ū Wařawie nakazara, što henym haniebnym pastupkam treba zrabic kaniec. Francuski ūrad apryč toho wiaździe pierahawory z anhliekim ab bolš surjoznych krokach proci pahromaŭ.

WAŘAWA 10.XII. Hazeta polskaj radykalnaj socyjal-demokratyi nakazywaje ab strašennych żydoŭskich pahromach u Waładymieru Wałynskim. Žydoŭskija damy abliwali gazaj i padpaliwali.

WESTKI Z RASIEL.

LONDON. Z Tomska nakazywajuć, što rasijskija wojski kaia Wierchatu-raŭska, na Urale, razhramili bolšewi-

koŭ i ūziłi 1.000 pałonnych i bahata wajennych materyjalaŭ.

Uradowa nakazywajuć z Pieciarburha ab razstrele hieneralaŭ Ruzskaha i Radko Dmitryjewa.

STOKHOLM 14.XII. Swedzki wajenny ahient Elio wliarnuŭsia z Rasiel i nakazawaje, što bolšewiki ū apošni čas razhladali pytańnie ab kapitulacyi sawieckaha ūradu. Lenin i Kamienieŭ byli za kapitulacyju. Trocki, Rađek, Čyčeryn byli za toje, kab dalej wiešci baracca. Nakaniec apošnja ūziłi wierch pry hałasawańni bolšašciu 11-cioch hałasoŭ.

HAAGA. B. minister miźnarodnych spraŭ Sazonaŭ naznačaen ruskim uradam u Kaciarynadary ministram miźnarodnych spraŭ.

Z usiaho swietu.

TRYER 13.XII. Umowa ab zami-reńni pradoužana da 13 studnia 1919 hodu.

LONDON (Reuter). 13.XII. Pieršyja narady sajuźnickich pradstaŭnikoŭ razam z Wilsonam adbudacca ū aŭtorak, sierada i čačwier. Hazety spadziatajacca, što mirnaja ūmowa moža być padpisana jšče ū marcy miesiacy.

BERLIN 16.XII. Ebert u publichnej pramowie ū cyrku Buša skazaŭ, što ciapierašni ūrad čwiorda pastanawiŭ sazwać nacyanalnaje sabrańnie i ni ū jakim prypadku nie adračacca ad hetaj pastanowy. Wybary naznačany ūžo na 19 studnia.

BERLIN (W.T.B.) 13.XII. Buržuaznaja rada Berlinu drukuje protest proci hrožby razhonam nacyanalnaha sabrańnia i damahajacca, kab jano było sklikana jašče ū hetym miesiacy.

„Vorwärts“ piša: Z pryčyny čwiorda wyskazanaha žadańnia narodu, kab było čym ūchut-čej sklikana nacyanalnaje sabrańnie, wybary ū jaho adbudacca raniej, čym dumali. Ulašci ūžo pačali rabotu ū hetym kirunku.

KOPENHAGEN (W.T.B.) 13.XII. Uradowa. Sejdeman zjawiŭ korespondentam dackich hazet, što ūrad maniecca jaryštawać ludziej sportaka. Libknehta jon hčyć čaławiekam chworym na rozum. Budućaja hasudarsc-wienaja forma buduće čysta socyjalis-tyčnaja republika. Hibieli bolšewicka-ha ūradu ū Rasiel jon spadziatajacca ū najbližejšych tydniach.

BERLIN 14.XII. Siahonnia byli wybary na rabotnicki i saŭdacki kongres Niemiecčyny. Miernyja socyjal-demokraty dostajuć 7 hałasoŭ, niezaležnyja 5, a wolnyja profesyi 1-ho.

PIRNA (ū Saksonii). Čiena Rejch-stagu, komunista Ryle, aryštawali raz-daŭcy aružža i pryhataŭiačy paŭstańnie.

BERLIN (W.T.B.) 11.XII. Na zasiadańni spaŭniajučaj rady bylo zajaŭ-lena, što admowa puścć rasijskich delehataŭ na kongress rad rab. i saŭd. deputataŭ byŭa зробlena na žadańnie ūradu.

BERLIN (W.T.B.) 12.XII. Urad zjawiŭ spaŭniajučamu kamietu, što nia moža przyznać za im prawa kontrolu nad imperskim uradam.

BERLIN. Miź čienami raspušćana-ha Rejchtagu idzie rabota dziela so-zywa jaho iznoŭ da sklikanńia nacyanalnaha sabrańnia. Pry ciapierašnich nastrojeńniach narodu sesija Rejchsta-gu daŭa-by ūradu bolš pawahnia tolki ū narodu, ale i ū sajuźnickich dzia-žaŭ. Prezydent Ferenbach razastaŭ členam Rejchtagu pišmy, što jon u potrebnj mament skliča Rejchstag na swoj adkaz. Socyjalistyčny ūrad, dawiedaŭšysia ab hetym, pawiedamiŭ

Ferenbacha, što, kali toj skliča Rejch-stag, dyk adkaz laža na jaho.

Kożyn dzień rada narodnych paŭnamoćnikaŭ atrymliwaje z usich kan-coŭ Niemiecčyny, zjawu ab patrebie sazwać nacyanalnaje sabrańnie ūraz-ža.

HAAGA 11.XII. Minister-prezydent skazaŭ u Nižnij palacie, što pryjezd niemieckaha impieratora ū Halandziju byŭ niapryjemnaj niespadzieŭkaj dla halandzckaha ūradu, ale raz heta sta-lasia, dyk halandzki ūrad pawinien dać jamu hašcinu. Usialakija sproby hawaryć ab narušenni Halandzijaŭ neŭtralnaści—zusim nia majuć asnowy. Kali sajuźniki zažadajuć wydačy im-pieratora, dyk heta buduće addadziena na razhlad značcam miźnarodnaha prawa.

BERLIN 11.XII. Na siahonniašnim zasiadańni rady rab. i saŭd. rezka krytykawali palityku swajactwa Molken-bura, jaki staraŭsia ūsiudy sadzić na lepšyja stanowišcy swajakoŭ i pryja-cielau. Rapart śledčaj komisii ab he-ty m przyznali lišnie miahkim i ad-klinoŭ.

PAZNAŃ (W.T.B.) 12.XII. Su-proć polskaha ablasnoha sejma niem-cy ustroili swoj sejm. Žydy zjawiŭli što prymuć učasć ū arhanizacyi niemieckaha sejmu. Niemiecki sejm ab-jaŭlaje niamajučymi siły ūsie pastano-wy polskaha sejmu i žadaje sazywa nacyanalnaha sabrańnia čym chutcej.

WIENA 11.XII. Hraf Černin na wialikim schodzie skazaŭ pramowu, uskladajučy ūwieś adkaz za katastro-fu na Ludendorfa. Usie sproby daŭci mira na asnowie ūhody razbiwalisia ab žadańnie Ludendorfa dyktawać mir. Majučy ū swaich rukach usiu ūlaś, Ludendorf nia raz zajaŭiaŭ, što choča pabiedy, a nia ūhody.

MINLHEJM. Areštawanyja „stalo-wyja“ barony, jakich winawacili u zdradzie bačkatščyny, wypuščany na wolu, bo wyjawiliŭ, što jany da sajuźnikaŭ nie žwiartalisia.

ESSEN. Dyrekcyja firmy Kruppa apawiešcia, što ū dzień jana wypłačy-waje da 2 miljonaŭ marak rabotnikam i słužačym, biazučy hrošy z akcyjnaha kapitalu, jaki šybka pamianšajacca.

BERLIN 14.XII. Na prošbu Rabot-nickich i Saŭdackich Rad ab pazwa-leńni pajechać na kongress rad u Ber-lin, Foš adkazaŭ: „Sajuźniki nie przy-najuć Rabotnickich i Saŭdackich Rad“.

BOUTEN 13.XII. Ruskija wajen-na-pałonnyja admowiliŭsia dalej rabić i napali na niemieckuju wartu, katoraja pačala stralać. 6 zabitych i 7 čačka ranienych.

BERLIN 13.XII. Kamandzier 5 pie-šaj dywizii hwardyi pry ūchodzie da stalicy žwiarnuŭsia da saŭdatoŭ z pra-mowaj, kažučy pamiž inšym:

„Naš klič na čarodnyja hady pa-winien być: praca, praca i praca“.

BERLIN (W.T.B.) 13.XII. Uradowa. Wybary ū proski ustanoučy sejm ad-budacca praz 8 dzien pašla wybaraŭ u niemieckaje nacyanalnaje sabrańni.

WAŠYNGTON. Marski minister Da-nijels zjawiŭ u Kongresie:

„Pakuł druhija dziaŭžawy nie ablaz-brojacca, Ameryka buduće datul utrym-llwać silnuju armiju i flot“.

NJU-ORK 11.XII. Sched 40 wy-datnych rabotnickich pradstaŭnikoŭ pastanawiŭ pačać arhanizacyju niezaležnych socyjalistaŭ u Ameryce.

ŽENIEWA 12.XII. U Paryży adby-lisia massowyja demonstracyi pro-sprob sajuźnikaŭ zaduščyć rewalucyjny ruch u druhich dziaŭžawach.

ABWIESTKI.

Patrebny lašniki adumysłowcy, a tak sama pracawniki u bi- Zwaročawacca da Lasnoh- dziełu Valstybės Taryba miž 10-11 hadz. zrańnia.

Doktor-Dantysta Julija Bilunas. Jagielonskaja № 9. kw. 4 (daŭniej Žand-ski zaw.) prymaje ad 10 da 1 h. i ad 5 da 6 wieč. Chutka spaŭniaje usialakija techničn. raboty

Wydawiectwa W. Lastoŭskaha

- Biełaruskaja knižnia:
- № 1. *Janka Bylina* «Na pryžbie» (zbornik wieršaŭ) 4^o str. 48, cena 80 fen.
 - № 2. *Symon Reŭka* (Fr. Bohušewič). «Šmyk Biełaruskij» 4^o str. 32, cena 60 fen.
 - № 3. *Maciej Buračok* (Fr. Bohušewič). «Dudka Biełaruskaja» 4^o str. 56, cena 1 marka.
 - № 4. *W. Lastoŭski. Prygoŭki* (ple-ni piesieŭ) 8^o str. 32, cena 40

Wydawiectwa Biełaruskaha Kamietu.

Biełaruskaja Hramatyka dla škoł

Napisaŭ kandydat filologii Pieciarburskaha Uniwersytetu B. Ta-raškiewič. Dwa asobnyja wydańni ruskimi i łacinskimi litarami.

Cana kožnaha wydańnia 1 mr. 50 fenig. Pradajacca ū Biełaruskich kniharniach: Wilnia, Zawalnaja № 7 i Miensk, Zacharaŭskaja № 18.

Biełaruskij Klub Jurski (Hieorhijeŭski) praspiekt № 22. U NIADZIELU, 22 ŚNIEŻNIA 1918. HODU

u uhodki 1-ha Usiebiełaruskaha žjezdu Jazep Waronko. Pračytaje publičnuju lekcyju na temu

Prauda ab Biełarusi“.

Pačatak a 8 hadz. uwiečary.

Cana biletaŭ: pieršyja 5 radoŭ pa 2 marki, a rešća pa 1 marcy. Bilety možna atrymliwać zahadzja: Wilenskaja wul. 33. Biblioteka i u biełaruskim klubie ū dzień lekcyi ad 4-aj hadz. pa paŭadni.